

साप्ताहिक समीक्षा बैठक, जिला कलक्टर ने दिए निर्देश

जागरूक टाइम्स संवाददाता

सिरोही। जिला कलेक्टर अल्पा चौधरी की अध्यक्षता में सोमवार को डीओआईटी सभागार में साप्ताहिक समीक्षा बैठक का आयोजन किया गया। बैठक के दौरान जिला कलेक्टर चौधरी ने जिले से सम्बन्धित 2025-26 की बजट घोषणाओं से सम्बन्धित विभाग वार समीक्षा करते हुए अब तक की गई कार्यवाहियों एवं आगे की जाने वाली अपेक्षित कार्यवाई पर चर्चा की। उन्होंने इस दौरान प्रत्येक विभाग के जिलास्तरीय अधिकारी से उनके विभाग से सम्बन्धित बजट घोषणाओं के लिए जिला स्तर पर की जाने वाली कार्यवाही एवं मुख्यालय स्तर पर की जाने वाली कार्यवाही के सम्बन्ध में बात की। चौधरी ने वर्ष 2025-26 की बजट घोषणाओं से सम्बन्धित विभिन्न मुद्दों और इनमें शामिल कार्यों की विस्तार से समीक्षा करते हुए कहा कि हर कार्य में समयबद्धता, गुणवत्ता और उपयोगिता पर विशेष ध्यान रखा जाना चाहिए। इसके लिए बजट घोषणाओं के कार्यों की सफल क्रियाचिन्ति को गति देने की जरूरत है। एडीएम डॉं दिनेश राय सापेला, मुख्य कार्यकारी अधिकारी प्रकाशचंद अग्रवाल, उपखंड अधिकारी हरिसिंह देवल, तहसीलदार जगदीश विश्नोई, पीडब्ल्यूडी एसई आरसी बराड़, जिला उद्योग एवं वाणिज्य केन्द्र के महाप्रबंधक सहाराम विश्नोई, डीओआईटी के संयुक्त निदेशक गोविंद चौधरी, उपनिदेशक सामाजिक न्याय एवं अधिकारिता विभाग राजेन्द्र पुरोहित सहित जिला स्तरीय अधिकारी उपस्थित थे।



एलएनटी व रूडीप से समय पर कार्य करवाने की मांग



जागरूक टाइम्स संवाददाता

आबूरोड। पार्षद रमेश वैष्णव ने एसडीएम को ज्ञापन सौंपकर एलएनटी व रूडीप से समय पर कार्य करवाने की मांग की। ज्ञापन के अनुसार कंपनी वाल नियम कायदे से कार्य नहीं कर रहे हैं। जब चाहे जहां चाहे रोड खोद देते हैं। जिससे कई लोगों की जान भी चली गई है। आए दिन दुर्घटनाएं हो रही हैं। जगह-जगह खड्डे खोद कर रख दिए हैं। वार्ड 13 में रेलवे स्टेशन से गांधीनगर ओवर ब्रिज तक रोड, कैलाश मेडिकल, पुराना हॉस्पिटल रोड, सब्जी मंडी रोड, कुष्णा मेडिकल के पास टॉक गली में रोड खोद कर रख दिया है। कम्पनियों के अधिकारी जनप्रतिनिधियों के फ़ोन तक नहीं उठाते हैं।

दुर्घटना में भाजपा बूथ प्रभारी घायल



जागरूक टाइम्स संवाददाता

पिण्डवाड़ा। यातायात पुलिस की ओर से यातायात नियमों की अवहेलना करने वालों के खिलाफ समय समय पर कार्रवाई नहीं करने के कारण आए दिन दुर्घटनाएं हो रही हैं। सोमवार को भाजपा बूथ प्रभारी को एक बाइक सवार ने टक्कर मार दी। इससे पिता पुत्र दोनों घायल हुए। जानकारी के अनुसार भाजपा बूथ प्रभारी नुकूल ओझा और एवं उनके पिता भगवती प्रसाद मस्जिद से होकर अल्ट्राटेक की तरफ जा रहे थे। तभी सामने से आ रहे बाइक चालक ने टक्कर मार दी। इससे वे दोनों जने गंभीर घायल हो गईं। जिनको प्राथमिक उपचार के बाद अन्यत्र रेफर किया गया।

ज्ञापन सौंप की जावल को मगरीवाड़ा में यथावत रखने की मांग

जागरूक टाइम्स संवाददाता

रेवदर। पंचायतीराज संस्थाओं की सीमा में परिवर्तन के लिए जावल गांव को मगरीवाड़ा पंचायत से हटाकर ग्राम पंचायत जामठा से जोड़ा जा रहा है। जिसके विरोध में उपखंड अधिकारी रेवदर और पूर्व विधायक जगसीराम कोली को ज्ञापन सौंपकर बताया कि ग्राम जावल को मगरीवाड़ा पंचायत में यथावत रखा जाए। ग्रामीणों ने बताया कि जावल के ग्रामीण मगरीवाड़ा पंचायत में ही रहना चाहते हैं क्योंकि आज से 20 वर्ष पहले हमारे जावल गांव भेरुगढ़ ग्राम पंचायत का हिस्सा था। कच्चा रास्ता होने की वजह से वहां से हटाकर मगरीवाड़ा ग्राम पंचायत में जोड़ा गया था। अब मगरीवाड़ा पंचायत से हटाकर नवसृजित जामठा ग्राम पंचायत मे जोड़ा जा रहा है। जो हम सभी जावल ग्राम वासियों को स्वीकार नहीं है। बारिश के समय पैदल भी चलना मुश्किल होता है। ऐसी स्थिती में पंचायत मुख्यालय पर आम गरीब जनता नहीं पहुंच सकती है। प्रकाश कुमार मेघवाल, जोशना देवी वार्ड पंच, प्रवीण लोहार, जोधाराम मेघवाल, तेजाराम कलबी, सुरेश कुमार प्रजापती, नारायण लाल मेघवाल, अशोक कुमार कोली, रामपुरी गोस्वामी, रमेश मेघवाल सहित दर्जनों ग्रामीण मौजूद थे।



साइबर सुरक्षा व एआई की दी जानकारी

जागरूक टाइम्स संवाददाता

पिण्डवाड़ा। माधव विश्वविद्यालय के इंजीनियरिंग विभाग द्वारा आर्टिफिशियल इंटेलिजेंस और साइबर सुरक्षा पर राष्ट्रीय कार्यशाला का आयोजन किया गया। इस कार्य म में विशेषज्ञों ने उभरती हुई प्रौद्योगिकियों पर विस्तृत जानकारी दी और विद्यार्थियों को आधुनिक तकनीकों से अवगत कराया। कार्यशाला के दौरान प्रोजेक्ट समन्वयक जिनाल शाह ने बताया कि कैसे इंजीनियर आर्टिफिशियल इंटेलिजेंस का उपयोग कर अपनी पेशेवर सेवाओं को और अधिक प्रभावी बना सकते हैं। वहीं डायरेक्टर ऑपरेशन विशाल मेहता ने एआई-संचालित डेटा विश्लेषण और दूरस्थता तकनीकों पर अपनी विशेषज्ञता साझा की। ट्रेनिंग एवं प्लेसमेंट के निदेशक डॉ. अतुल मिश्रा ने इस आयोजन के उद्देश्य पर प्रकाश डालते हुए कहा कि



इसका मकसद विद्यार्थियों को साइबर सुरक्षा और एआई के प्रति जागरूक बनाना है। प्रेसिडेंट डॉ. राजीव माथुर ने विद्यार्थियों को प्रेरित करते हुए कहा कि कृत्रिम बुद्धिमत्ता स्व-अनुकूली सीखने के लिए अत्यधिक उपयोगी है, और यह भविष्य की एक प्रमुख तकनीक बनने जा रही है। रजिस्ट्रार डॉ. भावेश कुमारवत, इंजीनियरिंग विभाग के अधिष्ठाता डॉ. प्रेनॉन बागची, कंप्यूटर साइंस विभाग की अध्यक्ष प्रो. संगीतासिंह ने साइबर सुरक्षा से जुड़ी चिंताओं और संभावित खतरों पर चर्चा की और विद्यार्थियों को इसके प्रति सतर्क रहने की सलाह दी।

महाविद्यालय सिरोही में पुरोहित मिस फ्रेशर्स और सिंह बने मिस्टर फ्रेशर्स



जागरूक टाइम्स संवाददाता

सिरोही। राजकीय महाविद्यालय सिरोही में कला संकाय का फेयरवेल एवं फ्रेशर्स पार्टी का आयोजन सम्पन्न हुआ। यह आयोजन प्रथम खत्री, हितेश नामदेव, ललित लखार, रोहित मीना, धवल, जागृति राजपुरोहित द्वारा किया गया । जिसमें महाविद्यालय के अनेकों छात्रों ने अपनी प्रतिभा दिखाते हुए कार्यक्रम प्रस्तुत किए। भाजपा युवा मोर्चा अध्यक्ष एवं पूर्व छात्रसंघ अध्यक्ष गोपाल माली तथा पूर्व छात्र संघ अध्यक्ष तथा वर्तमान भाजपा युवा मोर्चा महामंत्री

अनिल प्रजापत भी उपस्थित रहे। मंच संचालन सुरेश तथा सृष्टि राजपुरोहित ने किया। निर्णायक नमितासिंह शेखावत, कुलदीपसिंह एवं जयेश सोलंकी ने की । कार्यक्रम में मिस फेयरवेल करिश्मा प्रजापत और मिस फ्रेशर्स सानिया पुरोहित रही। मिस फेयरवेल रनरअप दिव्या लोहार तथा मिस फ्रेशर्स रनरअप खुशबू माली रही। मिस्टर फेयरवेल जतिन मीना तथा मिस्टर फ्रेशर्स भानु प्रतापसिंह रहा। नृत्य में प्रथम स्थान पूजा और प्रेरणा ने तथा गायन में प्रथम स्थान सृष्टि राजपुरोहित ने हासिल किया ।

महिला आर्थिक रूप से सशक्त बने यह आज की आवश्यकता है: एसडीएम

अमृता हाट बाजार का समापन

जागरूक टाइम्स संवाददाता

सिरोही। महिला उद्यमी एवं महिला स्वयं सहायता समूह के हस्त निर्मित उत्पादों को प्रोत्साहित करने के लिए महिला अधिकारिता विभाग की ओर से आयोजित जिला स्तरीय अमृता हॉट का समापन सोमवार को उपखंड अधिकारी नीरज मिश्रा की अध्यक्षता एवं कोषाधिकारी श्रीमती अलका राव के आतिथ्य में किया गया।

योगिता गर्ग एवं संजनासिंह ने नृत्य प्रस्तुति दी। उपखंड अधिकारी नीरज मिश्रा ने अमृता हाट को महिलाओं के आर्थिक स्वावलंबन की दिशा में सराहनीय पहल बताते हुए कहा कि महिला आर्थिक रूप से सशक्त बने यह आज की आवश्यकता है । कोषाधिकारी राव ने महिलाओं को स्वरोजगार की ओर बढ़ने की सराहना की। गुंजन स्वयं सहायता समूह जोधपुर, सुरभि स्वयं



सहायता समूह अजमेर, दरिया देवी स्वयं सहायता समूह पोकरण, जिज्ञासा स्वयं सहायता समूह सवाई माधोपुर को सम्मानित किया गया। महिला अधिकारिता विभाग के समस्त कार्मिकों को विभागीय कार्य में सहयोग एवं समन्वय करने के लिए पुरस्कृत किया गया। अमृता हाट के अंतिम दिन डॉ



राजेंद्र राठौड़ एवं अनुपमा राठौड़ ने उपस्थित सभागियों को ध्यान मेंडेटेशन करवाया। सहायक निदेशक महिला अधिकारिता श्रीमती अंकिता राजपुरोहित ने बताया कि जिलास्तरीय अमृता हाट में महिला उद्यमियों ने लगभग 6 लाख की बिक्री की। मंच का गायन में प्रथम स्थान गोपालसिंह राव ने किया।

दिव्यांगों के लिए प्रमाण पत्र शिविर आज

जागरूक टाइम्स संवाददाता

आबूरोड। दिव्यांगों के लिए प्रमाण पत्र के लिए मंगलवार को पंचायत समिति में शिविर का आयोजन किया जाएगा। दिव्यांगजानां के ऑनलाइन प्रमाण पत्र बनाए जाएंगे। विशेषज्ञ चिकित्सकीय टीम मौजूद रहेगी। यह जानकारी सीएमएचओ डॉ. दिनेश खराड़ी ने दी।

पहिए में ओढ़नी फंसने से महिला गिरी, मौके पर मौत

जागरूक टाइम्स संवाददाता

कालन्दी। भादरिया कॉलोनी के निकट बाइक से गिरने से एक महिला की मौत हो गई। पुलिस के अनुसार कालंदी निवासी देवाराम प्रजापत उर्फ देवेन्द्र कुमार प्रजापत एवं उसकी पत्नी कमला देवी (34) उर्फ लक्ष्मी देवी बाइक पर बरलुट स्थित मंदिर में दिया जलाकर वापस घर कालंदी आ रहे थे। भादरिया कॉलोनी के पास अचानक बाइक के पिछले पहिए में महिला की ओढ़नी फंसने से बाइक से नीचे गिर गई। जिससे सिर पर चोट लगने से महिला की मौके पर ही मौत हो गई थी। थानाधिकारी टीकमाराम ने बताया कि मृतका के पति की रिपोर्ट के आधार पर मृग दर्ज कर पोस्टमार्टम के बाद शव परिजनों के सुपुर्द किया। सोमवार को विवाहिता का गमगीन माहौल में अंतिम संस्कार किया गया। वहीं मृतका के बच्चे व परिजनों का रो-रोकर बुरा हाल हुआ।



कौशल मेले में लगाई प्रदर्शनी, बालिकाएं पुरस्कृत



जागरूक टाइम्स संवाददाता

सिरोही। राजकीय बालिका उच्च माध्यमिक विद्यालय सिरोही की कक्षा 6 से 8वीं की बालिकाओं के लिए कौशल मेले का आयोजन किया गया। प्रधानाचार्य नरेन्द्रसिंह आढा व व्यवस्था प्रभारी गोपाल सिंह राव के

अनुसार नागरिकता कौशल तहत नैतृत्व कौशल, भारत के विभिन्न राज्यों की संस्कृति दर्शाने वाली प्रदर्शनी, सजायी गयी । कहानी के पात्रों के मुखोटे, चित्रांकन, आदि पर भी प्रदर्शित किया गए। सेवानिवृत्त जिला शिक्षा अधिकारी गणपतसिंह देवडा, वरिष्ठ व्याख्याता अनिता चौहान पर्यावरण सहित समस्त स्टाफ ने संरक्षण व जागरूकता अभियान के लिए पोस्टर बनाकर उनको प्रदर्शित किए। अतिरिक्त प्रशासनिक अधिकारी विजय कुमार मोणा, तृप्ति डबोी, महेन्द्र कुमार प्रजापत, कुसुम परमार, ममता कोठारी, रमेश कुमार मेघवाल, ब्रिजेश कुमार पालिवाल, कीर्ति कुमार सोलंकी सहित स्टाफ के सदस्य उपस्थित रहे।



न्यूज ब्रीफ

शिविर में दिव्यांग उपकरणों का वितरण



जागरूक टाइम्स संवाददाता

आबूरोड। महावीर इंटरनेशनल की ओर से भगवान महावीर विकलांग सहायता समिति, जीरावला पार्श्वनाथ जैन तीर्थ के तत्वावधान में चार दिवसीय शिविर का समापन हुआ। अध्यक्ष संपत मेवाड़ा के अनुसार शिविर में 348 दिव्यांगों को सहायक उपकरण दिए गए। 100 ट्राई साइकिल, 100 विलचैयर, 50 बैशाखी, 59 केरिपल, 5 हेंड सटीक, 34 जयपुर फुट आदि उपकरण निशुल्क वितरित किए गए। जगदीश ओझा, राजेंद्र जोशी जीरावला, डॉ. जयमित पारेख व उर्वशी पारेख का विशेष सहयोग रहा। आपणो संस्थान के कार्यकर्ता रमेश कुमार मेघवाल, दिनेश प्रजापति, मुकेश परमार, दिनेश राणा, महावीर इंटरनेशनल के पूर्व अध्यक्ष महेंद्र मरांडिया, अवनेश जैन, सुरेंद्र भूषण शर्मा, जितेंद्र गोड़, समरजीतसिंह राठौड़ ने सराहनीय सेवाएं दीं।

हमलावर की सेशन कोर्ट ने की जमानत खारिज

जागरूक टाइम्स संवाददाता

कालन्दी। तीन माह पूर्व महिला कांग्रेस जिलाध्यक्ष हेमलता शर्मा के पति दिलीप कुमार शर्मा की कार पर कैपर गाड़ी से किए जानलेवा हमले में गिरफ्तार आरोपी ओझा निवासी लक्ष्मणसिंह देवड़ा की सेशन कोर्ट ने जमानत खारिज कर दी है। पूर्व में देवड़ा के अधिवक्ता हिम्मतसिंह आढा की दलीलों से उसकी जमानत को खारिज करते हुए आरोपी को न्यायिक अभिरक्षा में भेज दिया था। जिसकी आगामी जमानत अर्जी शनिवार को सेशन कोर्ट सिरोही में पेश की गई। सेशन कोर्ट ने दोनों पक्ष के वकीलों की बहस सुनने के बाद शनिवार को फैसला सुरक्षित रखा। अधिवक्ता हिम्मतसिंह आढा की दलिलों व सबूतों के मध्य नजर सोमवार को जिला एवं सत्र न्यायाधीश श्रीमती रूपा गुप्ता ने आरोपी लक्ष्मणसिंह देवड़ा की बैल खारिज कर दी है। फिलहाल आरोपी हमलावार न्यायिक अभिरक्षा में जिला करागृह में है।

खराब हैण्डपंप से लोग परेशान



जागरूक टाइम्स संवाददाता

तलहट्टी। गर्मी ऋतु की शुरुआत में ही अचल में पेयजल की समस्या सताने लगी है। गोरा अंगारी फली में जलदाय विभाग द्वारा लगवाए हैण्डपंप करीब पांच माह से खराब है। ऐसे में इसके आस-पास निवासरत लोगों को पेयजल के लिए भटकना पड़ रहा है। महिलाओं को सवरे शाम पीने के पानी के दूर दराज निजी कुओं पर निर्भर रहना पड़ रहा है। जो करीब एक से दो किलोमीटर तक जाना पड़ता है। वार्ड पंच रेशमराम गरासीया ने बताया कि ग्राम हैण्डपंप खराबी को ठीक करने के लिए कई बार शिकायत की है। इसके अलावा राजस्थान सम्पर्क पार्टील भी कई बार समस्या से अवगत कराया है। लेकिन, आज दिन तक समस्या समाधान नहीं हुआ है।

स्मैक बरामद, आरोपी को किया गिरफ्तार



जागरूक टाइम्स संवाददाता

मंडार। माटासन तिराहे पर मुखबिर सूचना पर संधिध व्यक्ति के पास से स्मैक बरामद कर उसे गिरफ्तार किया। थानाधिकारी रविन्द्रपालसिंह ने बताया कि माटासन तिराहे पर राजीवनगर सांचौर निवासी शैतानसिंह पुत्र पुनरामारम के कब्जे 37.79 ग्राम स्मैक बरामद कर उसे गिरफ्तार किया।

पक्षियों के लिए लगाए घोंसले व परिड़े

जागरूक टाइम्स संवाददाता

कालन्दी। राजकीय उच्च प्राथमिक विद्यालय (मेघवाल बस्ती) कालंदी में गर्मियों को देखते हुए सभी अध्यापकों के सहयोग से पक्षियों के लिए घोंसले व परिड़े लगाए गए। संस्था प्रधान राधेश्याम यादव ने बताया कि प्रकृति को संतुलित रखने के लिए पशु पक्षी बहुत जरूरी है। शारीरिक शिक्षक ओटाराम माली का विशेष योगदान रहा। विवेक सोलंकी, सरफराज अब्बल, नरपतसिंह, धर्म प्रकाश त्यागी, महेंद्र कुमार, गंगाराम, गीता एवं माया आदि मौजूद थे।



पीएम कुसुम योजना में लक्ष्य किया असीमित

कोई भी पात्र किसान कर सकेगा आवेदन

जागरूक टाइम्स संवाददाता

सिरोही। प्रदेश में किसानों के लिए उद्यानिकी विभाग की ओर से चल रही पीएम कुसुम योजना में बड़ा बदलाव किया है। किसानों बड़ी समस्या का समाधान करते हुए इस योजना में पहले तय लक्ष्य को अब खत्म कर दिया गया है। अब कोई भी पात्र किसान बिना सीमा के आवेदन कर सकता है। अर्थात पहले योजना में लाभ के लिए लक्ष्य निर्धारित था, लेकिन अब उसे असीमित कर दिया है। संशोधित गाइडलाइन के अनुसार पीएम कुसुम योजना के तहत अब कोई भी पात्र किसान आवेदन कर सकता है। इस योजना में किसानों को पहले आओ, पहले पाओ के आधार पर सौर ऊर्जा पंप संयंत्रों पर अनुदान मिलेगा।



» किसान को मिलेगा 60 फीसदी अनुदान

पीएम कुसुम योजना के तहत किसानों के लिए उपयोग में आने वाले तीन, पांच, साढ़े सात और दस एचपी पंपों पर 60 प्रतिशत अनुदान मिलेगा। इसके अलावा एससी-एसटी वर्ग के किसानों को प्रति पंप अतिरिक्त अनुदान मिलेगा।

» स्वयं के नाम 0.4 हेक्टेयर भूमि अनिवार्य

पीएम कुसुम योजना में लाभ लेने के लिए आवेदनकर्ता किसान के स्वयं के नाम 0.4 हेक्टेयर भूमि होनी चाहिए। योजना के तहत आवेदन किसान साथी या किसान सुविधा ऐप पर ऑनलाइन आवेदन कर सकते हैं। आवेदन करते समय किसान को जनाधार कार्ड, छह माह की अवधि में बनी भूमि की जमाबंदी, सिंचाई जल स्रोत तथा कृषि विद्युत नहीं होने का शपथपत्र होना चाहिए।

» योजना का प्राथमिक से दे रहे लाभ

योजना के लक्ष्य असिमित कर दिया है। सिरोही जिले में 1400 सौर पंपों का लक्ष्य दिया गया था। जिसमें 1145 के लगभग स्वीकृतियां भी जारी कर दी गई हैं। किसानों की ओर से आवेदन आते ही उसको जल्द से जल्द लाभ देने के प्रयास किए जा रहे हैं।

डॉ हेमराज मीणा, उपनिदेशक, उद्यान विभाग सिरोही।

अज्ञात चोरों ने तीन मंदिरों को बनाया निशाना, पीछे की दीवार से प्रवेश कर दिया वारदात को अंजाम

जागरूक टाइम्स संवाददाता

दांतराई। रिदुआ पुरोहित समाज चामुंडा माता मंदिर व पास में स्थित घांची समाज खीमज माता मंदिर में डेढ़ महीने में चोरों ने दूसरी बार चोरी की वारदात को अंजाम दिया। पूर्व में भी 20 जनवरी मध्य रात्रि को इन्हीं दो मंदिरों में चोरी की वारदात हुई थी। जिसको लेकर थाने में रिपोर्ट भी दर्ज करवाई। लेकिन उसका भी कोई सुराग नहीं लगा। जिसके बाद चामुण्डा माताजी मंदिर में जब सोमवार सुबह पुजारी पूजा करने के लिए पहुंचा तो बाहर से ताला लगा हुआ था। लेकिन, अंदर से कुंडी बंद थी। इसके बाद देखा तो अंदर भी ताले टूटे हुए नजर आए और चामुंडा माता मंदिर में पूरा सामान बिखरा हुआ पड़ा था और कुछ सामान भी चोरी हुआ। खीमज माता मंदिर के बाहर के ताले तोड़े लेकिन, वहां पर चोरी का प्रयास विफल रहा। बताया जा रहा है कि मंदिर के पीछे से अज्ञात चोर मंदिर में प्रवेश किया और चोरी की वारदात को अंजाम दिया। सूचना के बाद रेवदर एसआई भरत कुमार, दांतराई कांस्टेबल हरीसिंह, हुकमाराम भी मौके पर पहुंचे और चोरी वारदात का मौका मुआयना किया।



लोग जागे तो भागे चोर

हरणी अमरापुरा स्थित हरिया माता मंदिर में भी रविवार मध्य रात्रि को अज्ञात चोरों ने चोरी की वारदात का प्रयास किया। लेकिन, आसपास में निवास करने वाले लोगों द्वारा जागने पर वहां से फरार हो गए। हालांकि चोरी की वारदात के बाद वहां पर लगे सीसीटीवी कैमरा में वारदात कैद हुई। जिसमें चार चोर मंदिर में प्रवेश करते हुए नजर आए। चोरों द्वारा मंदिर में रखा भंडारे के तालों को तोड़कर चोरी का प्रयास किया। लेकिन, चोरी की वारदात को अंजाम देने में सफल नहीं हो पाए। सीसीटीवी में केद चारों चोर मुंह पर पर कपड़ा बांधे दिखे और कुछ सदिग वस्तुएं भी पुलिस को मिली है। जिसको लेकर भी पुलिस जांच में जुटी हुई है।



दर्जनों चोरी की वारदात, नहीं हुआ खुलासा


दांतराई कस्बे में पिछले कुछ सालों के आंकड़े देखे जाए तो दर्जनों चोरी की वारदातों को अज्ञात चोर अंजाम दे चुके हैं। जिसको लेकर मामला दर्ज करवाने के बाद भी चोरी की वारदातों का खुलासा आज दिन तक नहीं हो पाया है। जिसके चलते अब ग्रामीणों में ख़ासा रोष नजर आ रहा है। वहाँ लोगों में भी वह का माहौल व्याप्त होता दिख रहा है। गांव में चोरी की वारदातों के बाद अब माहौल इस तरह का बन चुका है कि सामान चोरी होने के बाद वापस मिलने की उम्मीद भी ग्रामीण खो देते हैं।

आलू के दाम जमीन पर, मुश्किल में किसान, आमजन को राहत,

कोल्ड स्टोरेज निर्माण की मांग कर रहे किसान, ताकि फसल बेचने नहीं जाना पड़े गुजरात

जागरूक टाइम्स संवाददाता

मंडार। क्षेत्र में हर साल की तरह इस साल भी आलू की बंपर बुवाई हुई थी। पिछले साल की तुलना इस साल किसानों ने एक हजार हेक्टेयर से भी ज्यादा बुवाई की थी। ज्यादा बुवाई होने तथा बीच में मावठ के कारण फसल तैयार होते ही भाव अभी से गिरने शुरू हो गए हैं। मंडियों में 9 से 10 रुपए किलो से बेचा जा रहा है। जिसकी किसानों को अभी से चिंता सवार जा रही है। किसानों ने महंगे दामों में बीज खरीद बंपर बुवाई कर दांव आजमाया था। गुजरात जाकर बेचने पर परिवहन खर्च भी नहीं निकल पाता। ऐसे में किसानों की मांग है कि मंडार में कृषि मंडी के साथ ही कोल्ड स्टोरेज भी खोला जाए। ताकि किसानों को राहत मिले। मंडार क्षेत्र में सबसे ज्यादा मृगफली, टमाटर, अरंडी, सोफ के साथ आलू की बम्पर पैदावार होती है। जिससे क्षेत्र में बंपर उत्पादन की संभावना जताई जा रही है। कृषि विभाग के अधिकारी पूराराम चौहान ने बताया कि क्षेत्र में करीब पांच हजार हेक्टेयर से



भी अधिक आलू की बुवाई की गई थी। जो पिछले साल की तुलना में 1000 हेक्टेयर ज्यादा है। किसान नेता सुजानसिंह देवड़ा वडवज ने बताया कि पहले बीज 9 से से 8 रुपए किलो में बिक रहे। इस बार 25 से 30 रुपए किलो भाव से खरीदा। भारतीय किसान संघ जिलाध्यक्ष मावाराम चौधरी ने बताया कि आलू की फसलें तैयार होने के बाद अब बाजार में आलू आना शुरू हो चुके हैं। मंडियों में वर्तमान में 9 से 10 रुपए प्रति किलो भाव मिल रहा है। मंडी संचालक शांतिलाल चौधरी

ने बताया कि अधिकतर किसान मंडियों में आलू बेचने के बजाय कॉल्ड स्टोरेज में जमा करने में ज्यादा दिलचस्पी दिखा रहे हैं, क्योंकि कम भाव होने से पूरा दाम नहीं मिल रहा है। किसान कानाराम घांची, कालूराम घांची, हिरसिंह बीका,भलाराम चौधरी, उत्तम चौधरी, कैलाश कुमार चौधरी, मुकेश माली, बलवंत माली,दिनेश मोदी,रावताराम व मंडी संचालक शांतिलाल चौधरी ने बताया महंगे दाम पर बीज खरीद कर बुवाई करते हैं। उपज होने पर कीमत घट जाती है।

मनाया मंगलकामना दिवस



जागरूक टाइम्स संवाददाता

करोटी। राज चिल्ड्रन एकेडमी सेकंडरी स्कूल असाव में सोमवार को कक्षा 10वीं के विद्यार्थियों को बोर्ड परीक्षा में सम्मिलित होने को लेकर मंगलकामना दिवस का आयोजन किया गया। प्रधानाचार्य अभिषेक बटेसर और शिक्षक कैलाश दान चारण ने कार्यक्रम का शुभारंभ किया। कक्षा 9 के विद्यार्थियों ने विद्यार्थियों का सम्मान किया।। प्रधानाचार्य बटेसर ने बोर्ड परीक्षा के विद्यार्थियों को शुभकामनाएं देते हुए कहा कि परीक्षा में कड़ी मेहनत और लगन से अच्छे अंक हासिल कर

अपने स्कूल, गांव, माता-पिता और शिक्षकों का नाम रोशन करें। एक अच्छा विद्यार्थी ही अच्छे समाज का निर्माण करता है। इसलिए जीवन में ऐसे काम करें जिससे परिवार और स्कूल को आप पर गर्व महसूस हो। शिक्षक कैलाशदान, लक्ष्मणलाल, सत्येन्द्र योगी, श्रीचंद बाटड, महेन्द्रसिंह देवड़ा, मानाराम, जेताराम चौधरी, जयंतिलाल, डब्लु सेन, ललिता परिहार, खेताराम वाघेला ने सम्बोधित किया। संचालक कैलाश कंवर ने किया। जितेन्द्र संत, माही सोनी, दिवंकल कंवर, सारिका कंवर सहित विद्यार्थी मौजूद रहे।



मंडार। आदर्श विद्या मंदिर माध्यमिक में कक्षा दशमी के विद्यार्थियों का मंगल कामना दिवस का आयोजन किया गया। शुभारंभ डॉ.रविराज प्रजापति, संस्था प्रधान गमनाराम कुहलर, प्रबंध समिति व्यवस्थापक रणजीतसिंह परिहार ने किया। सभी ने बच्चों का सम्मान कर मंगलकामना का आशीर्वाद दिया। संस्था प्रधान कुहलर ने सभी भैया बहनों को उज्ज्वल भविष्य की शुभकामनाएं दी प्राथमिक प्रभारी रमेश कुमार चौधरी, प्रबंध समिति सदस्य बलवंत माली, हमीराम, कुलदीप रामपुरा, विद्या मंदिर के आचार्य कांतिलाल, सुरेश कोली,योगेश रावल, जितेंद्र कोली, आचार्या पुष्पा कंवर आदि मौजूद थे।

न्यूज ब्रीफ

पंचमुखी हनुमान मंदिर प्राण प्रतिष्ठा के चढ़ावों का आयोजन



जागरूक टाइम्स संवाददाता

सिरोही। डोडूआ के पंचमुखी हनुमान मंदिर प्राण प्रतिष्ठा चढ़ावा का तीन दिवसीय आयोजन किया गया। आयोजन कमेटी के अध्यक्ष जगदीशसिंह देवड़ा ने बताया कि हड़मतसिंह देवड़ा, प्रतापसिंह देवड़ा की देखरेख में ग्रामीणों ने एक जाजम पर बैठकर चढ़ावों में भाग लिया। मीडिया प्रभारी लक्ष्मणसिंह देवड़ा ने बताया कि पंचमुखी हनुमान संचालन कमेटी द्वारा चढ़ावा बोलने वाले भामाशाहों का स्वागत किया। तीन दिन तक कार्यक्रम में भजन कलाकारों ने भी एक से बढ़कर एक प्रस्तुतियां दी। महेन्द्रसिंह देवड़ा, रणजीतसिंह देवड़ा, केपीसिंह देवड़ा, वागसिंह, मोतीसिंह, सवाराम, गमनाराम माली, जेतमल, देवाराम, वीसाराम, दरगाराम, छानलाल, वागाराम देवासी, नारायण त्रिवेदी, अचलाराम, मेहुल रावल, ललित, सोनी कुड्याराम, जगदीश कुमार एवं रमेश भाई हरिजन आदि उपस्थित थे।

भाकिस पदाधिकारियों ने संभाग स्तरीय बैठक में लिया भाग



जागरूक टाइम्स संवाददाता

करोटी। भारतीय किसान संघ संभाग पाली का स्नेह मिलन कार्यक्रम एक निजी होटल में आयोजित किया गया। संभाग मंत्री सुजानसिंह वडवज ने बताया कि बैठक में भाकिस प्रांत संगठन मंत्री हेमराज को जोधपुर प्रांत के अलावा दो और राज्यम बिहार एवं झारखंड की जिम्मेदारी देने पर उनका सम्मान किया गया। उन्होंने सम्मान समारोह को सम्बोधित करते हुए कहा कि जोधपुर प्रांत भारत में अलग पहचान बनाई है। प्रदेश महामंत्री तुलसाराम सिवर, प्रांत मंत्री नरेन्द्रसिंह धुरासनी, संभाग अध्यक्ष मोडाराम पटेल, संभाग अध्यक्ष सुजानसिंह वडवज, सिरोही जिलाध्यक्ष मावाराम चौधरी, जालोर जिलाध्यक्ष रतनसिंह, खिमसिंह, पाली जिलाध्यक्ष जोधाराम पटेल, प्रांत उपाध्यक्ष सोमाराम चौधरी ने भी सम्बोधित किया। इस दौरान जिले के सिरोही जिलाध्यक्ष मावाराम चौधरी, जिला मंत्री उत्तमसिंह राठोड़,जिला उपाध्यक्ष जम्बरसिंह, गणपतसिंह, रामसिंह, बाबूलाल कोली, मंडार तहसील अध्यक्ष भंवरलाल माली, मोहनसिंह राजपुरोहित, पिंडवाड़ा तहसील अध्यक्ष जयन्तिलाल पटेल रेवदर तहसील मंत्री मोहन पुरोहित, शिवगंज तहसील अध्यक्ष जगाराम, उपाध्यक्ष मालाराम आदि ने भाग लिया।

बैठक में विकासोन्मुखी बजट के लिए जताई खुशी



जागरूक टाइम्स संवाददाता

पोसालिया। कैलाशनगर में मंडल भाजपा की बैठक मंडल अध्यक्ष मोहनलाल पुरोहित की अध्यक्षता एवं समाजसेवी विशनसिंह देवड़ा की उपस्थिति में आयोजित की गई। पूर्व मंडल अध्यक्ष गणेशराज पुरोहित, वरिष्ठ कार्यकर्ता नाथूराम, किसान मोर्चा मंडल अध्यक्ष गणेशराम फोदर आदि वरिष्ठगण उपस्थित थे। सभी ने राजस्थान के सपनों को साकार करने वाले बजट के लिए मुख्यमंत्री भजनलाल शर्मा एवं वित्त मंत्री दीया कुमारी का आभार जताया और मिठाइयां बांटी और एक दूसरे का मुंह मीठा करवाया। सभी ने सांसद लुंवाराम चौधरी, राज्यमंत्री ओटाराम देवासी एवं जिलाध्यक्ष श्रीमती रक्षा भंडारी का आभार जताया। मंडल अध्यक्ष मोहनलाल पुरोहित, नाथूराम पुरोहित, किसान मोर्चा मंडल अध्यक्ष गणेशराम फोदर, श्री देशाराम, मंडल उपाध्यक्ष भंवरलाल राजगुरु, अशोकराम, कालुसिंह देवड़ा, भंवरसिंह भोपाजी, कपूराराम पुरोहित, जीतू भाई पुरोहित, प्रवीणभाई लोहार, अजयराज पुरोहित, भवरसिंह देवड़ा, मिश्रलाल रावल, मदनसिंह दहिया आदि मौजूद थे।

जीएसएस के लिए आवंटित भूमि को निरस्त करने की मांग



जागरूक टाइम्स संवाददाता

सिरोही। कैलाशनगर के ग्रामीणों ने सोमवार को जिला प्रमुख अर्जुनराम पुरोहित एवं जिला कलक्टर अल्पा

चौधरी को ज्ञापन देकर राजस्व ग्राम भागलीखेडा के खसरा संख्या 555 व 522 में पंचायत की बिना अनुमति के सोलार जीएसएस के लिए आवंटन भूमि को निरस्त करवाने की मांग की। ग्रामीणों ने बताया

कि कैलाशनगर चक प्रथम में खसरा संख्या 522 व पास ही राजस्व ग्राम भागलीखेडा के खसरा संख्या 555 में करीब 900 बीघा बंजर भूमि आई हुई है। जहा पर पूर्व में सोलार जीएसएस को बनवाने के लिए भूमि को छोड़कर पंचायत की बिना अनुमति के स्थानांतरित किया गया है। जिसका ग्राम पंचायत कैलाशनगर एवं ग्रामीण विरोध कर रहे हैं। भागलीखेडा एवं उसके पास वाली भूमि पूरे गांव के गायों और पशुओं के लिए विचरण एवं चारागाह के उपयोग में आती है। ऐसे में यहां सोलार

जीएसएस बनता है तो गांव के मवेशियों के लिए चरने के लिए परेशानी होगी। ऐसे में खसरा संख्या 522 की भूमि को पंचायत की बिना अनुमति के आवंटन को सात दिन में निरस्त नहीं किया जाता है तो ग्राम पंचायत कैलाशनगर एवं ग्रामीण आड़वे दिन भूख हड़ताल पर बैठने की चेतावनी दी। इस दौरान सरपंच तेजाराम मीणा, पूर्व सरपंच विशनसिंह देवड़ा, पूर्व उपसरपंच गंगासिंह, श्रवणसिंह, भाजपा मंडल अध्यक्ष मोहनलाल पुरोहित, गणपतसिंह देवड़ा, पूर्व सरपंच प्रभाराम मेघवाल, दिलीपसिंह देवड़ा, राजाराम मेघवाल, अमराराम देवासी, घोपाराम चौधरी, करमीराम देवाली, कपूराराम पुरोहित, मोहनसिंह, लसाराम देवासी, हमीर देवासी, भरतसिंह, खेताराम चौधरी, पकाराम मेघवाल, वार्ड पंच रमेश मेघवाल, ईश्वरसिंह, आसाराम, उकाराम सुआरा, अगाराम लुहार, कानाराम देवासी आदि मौजूद थे।

मुण्डियारामसर में 8 मार्च को होगा मेगा रोजगार मेले का आयोजन

राज्यवर्धन राटौड़ करेंगे मेगा रोजगार मेले का उद्घाटन

40 से ज्यादा निजी नियोजक हजारों युवाओं के रोजगार के सपने को करेंगे साकार

जागरूक टाइम्स संवाददाता
जयपुर। अंतरराष्ट्रीय महिला दिवस के मौके पर आगामी 08 मार्च, 2025 को जयपुर के



मुंडियारामसर में उपक्षेत्रीय रोजगार कार्यालय जयपुर द्वारा मेगा रोजगार मेले का आयोजन किया जाएगा। एक दिवसीय रोजगार सहायता शिविर का उद्घाटन उद्योग एवं वाणिज्य, युवा मामले एवं खेल विभाग, कौशल, नियोजन एवं उद्यमिता विभाग राज्यवर्धन सिंह राटौड़ करेंगे। उपनिदेशक, उप प्रादेशिक रोजगार कार्यालय

नखरेखा ने बताया कि मेगा रोजगार मेले में निर्माण, लॉजिस्टिक, होटल, बैंकिंग, मेडिकल, सूचना प्रौद्योगिकी, फार्मा,सिक्योरिटी,कॉल

युवा आशाथी एवं नियोजक लाभ प्राप्त कर सकें, इस उद्देश्य से माननीय मंत्री महोदय एवं रोजगार विभाग के अधिकारियों द्वारा क्यूआर कोड जारी किया गया, जिसके माध्यम से आशाथी एवं नियोजक मेले में पंजीकृत हो कर भाग ले सकतें है। हाल ही को बजट घोषणा में रोजगार मेलों के आयोजन कैंपस इंटरव्यू तथा नये निवेश के स्थानीय युवाओं के रोजगार को प्रोत्साहन देते हुए निजी क्षेत्र में भी आगामी वर्ष एक लाख 50 हजार युवाओं को रोजगार उपलब्ध करवाया जाना प्रस्तावित है।

मंत्री राज्यवर्धन सिंह राटौड़ ने युवाओं का आह्वान करते हुए कहा कि युवाओं को अधिक से अधिक रोजगार से जोड़ने के लिए वर्तमान सरकार प्रतिबद्ध है। वर्तमान में निजी क्षेत्र में रोजगार की अपार सभावनाएं हैं, अतः अधिक से अधिक संख्या में युवा आशाथी इस मेगा रोजगार मेले में भाग ले कर उक्त मेले का लाभ उठायें। इस मेगा रोजगार मेले में माध्यमिक, उच्च माध्यमिक स्नातक, स्नातकोत्तर, डिप्लोमा, आईटीआई, नर्सिंग, पॉलिटेक्निक आदि सभी योग्यताधारी आशाथियों के लिए रिक्तियां है, अतः सभी योग्यताधारी आशाथी अपने शैक्षणिक प्रमाण पत्रों के साथ उक्त मेगा रोजगार मेले का लाभ उठायें।

खान विभाग द्वारा औचक कार्रवाई में बिना नंबर के 2 डंपर 1 ट्रैलर सहित तीन वाहन जब्त, 15 लाख से अधिक का जुर्माना

एक सप्ताह में 3 जेसीबी, 1 कंप्रेसर, डंपर ट्रैलर, ट्रॉली सहित 28 वाहन जब्त



जयपुर। माईंस विभाग की जयपुर ने सोमवार तड़के जयपुर के आसलपुर में कार्रवाई करते हुए दो बिना नंबर के डंपर, एक ट्रैलर सहित 3 वाहनों को बजरी का अवैध परिवहन करते हुए जब्त किया है। खान विभाग जयपुर ने अधीक्षण खनि अभियंता एनएस शकावत एवं अधीक्षण खनि अभियंता सतर्कता प्रताप मीणा के निदेशन में एमई जयपुर श्याम कापड़ी की टीम ने एक सप्ताह में 28 वाहन जब्ती की कार्रवाई करते हुए संबंधित पुलिस थानों के सुपुर्द किया है।

एमई जयपुर श्याम कापड़ी ने बताया कि खनि कार्यदेशक विश्राम मीणा, सोनू अवस्थी एवं सुधीर कुमार मय बॉर्डर होमगार्ड की टीम द्वारा 3 मार्च को अल सुबह बजरी के अवैध परिवहन करते 2 बिना नंबरी डंपर एवं 1 ट्रैलर आरजे 47 जीबी 2238 को आसलपुर रेलवे फाटक के पास पकड़कर पुलिस थाना जोबनेर सुपुर्दगी में दिये गये । कार्रवाई के दौरान खान विभाग द्वारा तीनों वाहनों पर लगभग 15 लाख से भी अधिक राशि का जुर्माना आरोपित किया गया। इसके अलावा दो डंपरों के बिना नंबर के होने के कारण अग्रिम कार्रवाई हेतु संबंधित परिवहन विभाग कार्यालय को भी सूचित किय गया है। खनि अभियंता श्याम कापडी ने बताया

कि अवैध खनन/निर्गमन के विरूद्ध जीरो टॉलरेंस अपनाते हुए पिछले सप्ताह में निकट ग्राम दांतली, सांगानेर में खनिज मैसनरी स्टोन का अवैध खनन करते हुए पाये जाने ट्रॉली, 01 कम्प्रेसर मशीन और 01 डम्पर खनिज बजरी का अवैध परिवहन करते हुए पाये जाने पर पुलिस थाना शिवदासपुरा को सुपुर्दगी में दिया गया।

अवैध खनिज निर्गमन करते हुए पाये जाने पर 4 डम्पर, 02 ट्रैक्टर ट्रॉली को पुलिस थाना फागी में, 4 ट्रैक्टर ट्रॉली पुलिस थाना सांगानेर सदर में, 01 डम्पर पुलिस थाना माधोराजपुरा, 01 डम्पर पुलिस थाना रेनवाल मांझी, 3 डम्पर पुलिस थाना जोबनर की सुपुर्दगी में दिया गया। इस प्रकार कुल 18 प्रकरणों में जब्त 03 जेसीबी मशीन, 01 कम्प्रेसर मशीन, 12 डम्पर, 9 ट्रैक्टर ट्रॉली से राशि रू. 48 लाख की वसूली की कार्यवाही की जा रही है। कार्यवाही के दौरान एसएमई एनएस शकावत, विजिलेंस प्रताप मीणा के मार्गदर्शन में एमई श्याम कापड़ी की टीम सहायक खनि अभियंता खनि कार्यदेशक सुभाष डांगी, जैद अली, विश्राम मीणा, दुर्गा सिंह, अरुण वर्मा, सोनू अवस्थी और अनिल कुमार वर्मा की टीम द्वारा औचक चेकिंग कार्रवाई की जा रही है।

हांगकांग के वैज्ञानिकों का दावा

कार-टी इंजेक्शन लगवाएं, कैंसर भगाएं

हांगकांग। हांगकांग ने कैंसर बीमारी को खत्म करने वाली कार-टी इंजेक्शन को लेकर बड़ा दावा किया है। यह इंजेक्शन सिर्फ लीवर या फेफड़ों से संबंधित कैंसर में ही अब तक कारगर साबित हुआ है। हांगकांग में वैक्सीन की कीमत सिर्फ तीन करोड़ रुपए है। यानी अन्य देशों में इस इंजेक्शन की कीमत में और ज्यादा की बढ़ोतरी हो सकती है। इंजेक्शन को लगाने के बाद सात दिन तक मरीज को आईसीयू में रखना होता है। वहीं साइड इफेक्ट का इलाज अलग से किया जाता है।

चार माह बाद दिखा इंजेक्शन का असर: साउथ चाइना मॉर्निंग पोस्ट के मुताबिक अक्टूबर-2024 में काइनीज यूनिवर्सिटी ऑफ हांगकांग में पांच मरीजों को यह इंजेक्शन दिया गया। उनमें से एक की उम्र 73 साल, दूसरे की 71 साल, तीसरे की 67 साल, चौथे की 15 साल और पांचवें की पांच साल है। वैज्ञानिकों का कहना है कि फरवरी तक इन मरीजों को काफी राहत महसूस हुई। हांगकांग के वैज्ञानिकों का दावा है कि इस सुधार के बाद कार-टी इंजेक्शन कैंसर मरीजों के लिए वरदान साबित हो सकता है।

वित्त मंत्री ने पेश किया ‘हस्तलिखित’ बजट

छत्तीसगढ़ विधानसभा का ऐतिहासिक दिन: हस्तलिखित बजट 100 पन्नों में

रायपुर। छत्तीसगढ़ में पहली बार वित्त मंत्री ओपी चौधरी ने ‘हस्तलिखित’ बजट पेश किया। हाथों का लिखा बजट देखने के लिए वहां मौजूद सभी लोगों में एक कौतुहल देखने को मिला। बजट पेश होने से पहले मुख्यमंत्री विष्णुदेव साय ने कहा कि आज छत्तीसगढ़ की रजत जयंती वर्ष का स्थायी बजट प्रस्तुत होने जा रहा है। यह हस्तलिखित

बजट करीब 100 पृष्ठों का है। अटल निर्माण वर्ष का यह बजट विकसित छत्तीसगढ़ की परिसंकल्पना को साकार करने वाला, प्रदेश की प्रगति का बजट होगा। पिछले 13 महीने में हमारी सरकार के प्रति प्रदेश की जनता में विश्वास की बहाली हुई है। जनता के आशीर्वाद से उनके भरोसे को कायम रखते हुए हम छत्तीसगढ़ को विकसित राज्य बनाएंगे।

जब आसन पैरों पर हो तब

सदस्य मूवमेंट नहीं करेंगे, भाषा में शालीनता रखें: देवनानी

जयपुर। राजस्थान विधान सभा अध्यक्ष वासुदेव देवनानी ने कहा है कि जब आसन पैरों पर हो तब कोई भी सदस्य न तो बाहर से अन्दर आयेंगे और न ही अंदर से बाहर जायेंगे। जब आसन पैरों पर हो, तब सदन में




सभी अपने सीटों पर बैठेंगे, मूवमेंट नहीं करेंगे। विधायकगण, आसन के बोलते वक्त अपनी सीटों से नहीं उठें और ना ही कोई बाहर से सदन में प्रवेश करें। सोमवार को विधान सभा अध्यक्ष देवनानी ने सदन में

व्यवस्था देते हुये विधायकगण से कहा कि सदन में प्रत्येक विधायक की बात को सुना जायें। जब विधायक सदन में अपनी बात रख रहें हो तब उन्हें टोका भी नहीं जायें। देवनानी ने कहा कि सभी विधायकगण भाषा में शालीनता का पूरा ध्यान रखें। किसी विधायकगण द्वारा सदन को संबोधित करते समय अन्य विधायकगण उनके सामने से ना निकलें। देवनानी ने कहा कि सदन की यह बहुत पुरानी परंपरा है। सदन में फोन पर बात करना प्रतिबंधित है। नाम पुकारने पर ही संबंधित सदस्यगण बोले। देवनानी ने कहा कि अनुदान मांगो पर संबंधित मंत्री और संबंधित अधिकारीगण का सदन में मौजूद रहना आवश्यक है। इसका कठोरता से पालन करेंगे तो सदन अच्छी तरह से चलेगा।

सूरत में आग लगने की घटना पर चिन्ता जताई: राजस्थान विधान सभा अध्यक्ष वासुदेव देवनानी ने सूरत स्थित शिवशक्ति टेक्सटाइल मार्केट में भीषण आग लगने की घटना पर गहरी चिन्ता व्यक्त की है। देवनानी ने कहा कि इस मार्केट के अंदर राजस्थान के व्यापारी अधिक है। उन्होंने कहा कि झुंझुनूं, पाली जालौर, सिरोही, जोधपुर, बाड़मेर, जयपुर, राजसमंद और भीलवाड़ा क्षेत्र के लोग वहां व्यापार करते है।

जयपुर में जन्म-मृत्यु रजिस्ट्रेशन की कॉपी लेना हुआ महंगा

अब 50 रुपए देने होंगे, रिकॉर्ड जांच की फीस भी 10 गुना तक बढ़ाई



जयपुर। जयपुर नगर निगम में जन्म-मृत्यु प्रमाण पत्र बनवाना महंगा हो गया है। नगर निगम आयुक्त ने एक आदेश जारी करके जन्म-मृत्यु प्रमाण पत्र की रजिस्ट्रेशन की अतिरिक्त कॉपी का शुल्क बढ़ाकर 50 रुपए कर दिया है। इसके साथ ही रिकॉर्ड की जांच अगर कोई करवाता है तो उसे 20 रुपए देने होंगे। नगर निगम से जारी आदेश के मुताबिक अब अगर कोई व्यक्ति जन्म या मृत्यु रजिस्ट्रेशन के प्रमाण पत्र की अतिरिक्त कॉपी नगर निगम से लेता है तो उसे प्रति कॉपी 50 रुपए का शुल्क देना होगा। अभी तक ये शुल्क नगर निगम में 10 रुपए प्रति कॉपी लिया जाता है। इसके अलावा कोई आवेदन अपने रिकॉर्ड की जांच करवाता है तो उसे 2 रुपए के बजाए 20 रुपए जांच शुल्क देना होगा।

देरी से सूचना देने पर 100 रुपए तक शुल्क

इसी तरह किसी व्यक्ति की घर पर डेथ होती है या किसी बच्चे के जन्म घर पर होता है। उसकी सूचना देरी से नगर निगम में दी जाती है।

उस पर भी देरी शुल्क को बढ़ाकर 100 रुपए तक कर दिया है।

नए आदेश के मुताबिक जन्म-मृत्यु पंजीयन में 21 दिन से ज्यादा और 30 दिन तक की देरी होती है तो उस पर 20 रुपए, जबकि 30 दिन से ज्यादा और एक साल के अंदर रजिस्ट्रेशन करवाते है तो 50 रुपए, जबकि 1 साल से ज्यादा की देरी पर 100 रुपए शुल्क देना होगा।



सिरोही जालौर सांसद तुंबारामजी चौधरी के मुंबई आगमन पर सत्कार और बहुमान करते हुएसमाजसेवी और उद्योगपति विजयराजजी प्रेमराज राजपुरोहित, रणाराम भुराजी राज पुरोहित, प्रवीण रामाजी राजपुरोहित पोसीतरा। इस दौरान उन्होंने सांसद चौधरी को राजस्थानी प्रवासियों के मुंबई में प्रवास के समय आने वाली रेलवे की समस्याओं से अवगत कराया और अपने जन्म भूमि में गांव में नवू भाई प्रेमराजजी पोसीतरा स्कूल को पुनः प्राथमिक विद्यालय पुराने भवन पर सुचारु रूप से संचालित कराने के लिए ज्ञापन सौंपा।

स्कूली-लड़कियों से रेप के आरोपी पूर्व-पार्षद को वकीलों ने पीटा



बाल पकड़कर थप्पड़ मारे, लात-धूसे बरसाए, 11 मार्च तक भेजा जेल



आरोपियों का साथ देता था पूर्व पार्षद

मामले में आरोपियों का सहयोग करने पर पूर्व पार्षद हाकिम कुरेशी को गिरफ्तार किया गया था। पुलिस ने दो बार कोर्ट में पेश कर रिमांड पर लिया था। आज रिमांड अवधि खत्म होने पर वापस अजमेर पॉक्सो कोर्ट में पेश किया गया। बिजयनगर एसएचओ के नेतृत्व में आरोपी को कोर्ट लाया गया था।

पहुंचते ही इकट्ठा हुए वकील

आरोपी को जैसे ही पुलिस कोर्ट लेकर पहुंची वकीलों का इकट्ठा होना शुरू हो गया था। वकीलों को इकट्ठा होते देखकर अतिरिक्त पुलिस जाब्ता बुलाया था। पेशी के बाद जैसे ही आरोपी पूर्व पार्षद को बाहर लाया गया, वकीलों ने उस पर हमला कर दिया।

पूर्व पार्षद को 11 मार्च तक जेल भेजा

सरकारी वकील रूपेंद्र परिहार ने बताया—पुलिस जांच में सामने आया कि पूर्व पार्षद अन्य आरोपियों का सहयोगी था। ये बच्चियों का रास्ता रोकता था और अन्य आरोपियों के साथ होटल और कैफे में जाने का दबाव बनाता था। पुलिस ने इसकी अकाउंट, संपत्ति का लेखा-जोखा कोर्ट में पेश किया। कोर्ट ने आरोपी पूर्व पार्षद को 11 मार्च तक भेज दिया।

शोक समाचार/ उतामना

अत्यन्त दुःख के साथ सूचित करना पड़ रहा है कि हमारे पूज्य पिताजी श्री लक्ष्मीलालजी वगेरिया (सुपुत्र स्व. श्री जवाहरलाल जी वगेरिया निवासी पारसोला, हाल मुकाम मुम्बई) का आकस्मिक निधन दिनांक 3 मार्च 2025 को हो गया है।



उतामना दिनांक 5 मार्च 2025 गुरुवार
दोपहर 04 से 06 बजे सिम्फिनी हॉल, डी मार्ट के पास, सहार रोड, अंधेरी ईस्ट मुम्बई पर रखा गया है।

::: शोकाकुल :::

श्रीमती मानकुवर लक्ष्मीलाल वगेरिया (धर्म पत्नी)
मिनेश- प्रियंका (पुत्र, पुत्रवधू)
डॉ नताशा- डॉ दीपेशजी (पुत्री, दामाद)
भाई-भाभी
बहादुरमल-शकुन्तला अशोक-अलका
भतीजा-भतीजा बहु
संजय-क्षितिजा, समीर-रुचि, विनोद-वर्षा
शीतल-दीपाली, आदित्य-कोमल, निशांत-स्नेहा
भहन
विमला रतनपालजी मुंगड़िया
पोहीर पाइ
स्वर्गीय श्री घनराजजी डागरिया
राजमलजी एवं शिशुपालजी डागरिया परिवार (पारसोला वाले)
एवं समस्त वगेरिया परिवार